



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, पुस २६ गते २०५६ साल (संख्या ३८)

भाग ३

श्री ५ को सरकार

वाणिज्य मन्त्रालयको सूचना

निकासी पैठारी (दोश्रो संशोधन) नियमावली, २०५६

निकासी पैठारी नियमावली, २०३४ लाई संशोधन गर्न वाञ्छनीय भएकोले,

निकासी पैठारी (नियन्त्रण) ऐन, २०१३ को दफा ४ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यो नियमहरूको नाम "निकासी पैठारी (दोश्रो संशोधन) नियमावली, २०५६" रहेको छ ।

(२) यो नियमावली तुरुन्त प्रारम्भ हुनेछ ।

२. निकासी पैठारी नियमावली, २०३४ को नियम ४ मा संशोधन: निकासी पैठारी नियमावली, २०३४ को नियम ४ को उपनियम (२) पछि देहायको उपनियम (३) थपिएको छ:-

"(३) उपनियम (२) मा जुनसुकै कुरा लेखिएको भए तापनि कुनै खास किसिमको इजाजतपत्र जारी गर्नु पर्ने गरी श्री ५ को सरकारले कुनै सम्झौता गरेको रहेछ भने सोही बमोजिम इजाजतपत्र जारी गर्नु पर्नेछ ।"

प्राज्ञाले,

मोहनदेव पन्त

श्री ५ को सरकारको सचिव

आधिकारिकता मुद्रण विभागबाट प्रमाणित गरिएको छि मात्र लागु हुनेछ।

३०९

श्री ५ को सरकार
स्वास्थ्य मन्त्रालयको
सूचना १

श्री ५ को सरकारले लुम्बिनी अञ्चल अस्पताल विकास समिति (गठन) आदेश, २०४५ को दफा ३ को उपदफा ३.४ ले दिएको अधिकार प्रयोग गरी सोही आदेशको दफा ३ को उपदफा ३.२ को खण्ड ३.२.१ बमोजिमको पदमा श्री जनक कोइराला र खण्ड ३.२.५ बमोजिमको पदमा श्री सुन्दरलाल वैद्य र श्री हरिप्रसाद लम्साललाई मनोनयन गरेको छ।

सूचना २

श्री ५ को सरकारले मेची अञ्चल अस्पताल विकास समिति (गठन) आदेश, २०४५ को दफा ३ को उपदफा ३.४ ले दिएको अधिकार प्रयोग गरी सोही आदेशको दफा ३ को उपदफा ३.२ को खण्ड ३.२.१ बमोजिमको पदमा श्री मोहनलाल अग्रवाल र खण्ड ३.२.५ बमोजिमको पदमा श्री सूर्यप्रसाद रेग्मी र श्री रामप्रसाद तिमिल्सीनालाई मनोनयन गरेको छ।

आज्ञाले,

श्रीकान्त रेग्मी

श्री ५ को सरकारको सचिव

श्री ५ को सरकार

उद्योग मन्त्रालयको सूचना

श्री ५ को सरकारले औद्योगिक व्यवसाय ऐन, २०४६ को दफा १४ ले दिएको अधिकार प्रयोग गरी मनोरञ्जन पार्क निर्माण तथा संचालन गर्ने व्यवसायलाई सोही ऐनको दफा ३ को खण्ड (ड) को पर्यटन उद्योगको वर्गीकरणमा समावेश गरेको छ।

खण्ड ४२, संख्या २४, मिति २०४६ साल असोज ५ गतेको नेपाल राजपत्र भाग ३ मा प्रकाशित यस मन्त्रालयको यस सम्बन्धी सूचना खारेज गरिएको छ।

आज्ञाले,

गोविन्दप्रसाद "कुसुम"

सह सचिव

(२)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार
अर्थ मन्त्रालयको सूचना
सूचना १

श्री ५ को सरकारले आर्थिक प्रशासनसम्बन्धी नियमावली, २०५६ को नियम २०३ ले दिएको अधिकार प्रयोग गरी सोही नियमावलीको अनुसूची- १६ को ठाउँ-ठाउँमा रहेका "तथा भ्रमण" भन्ने शब्दहरू झिकेकोले यो सूचना प्रकाशन गरिएको छ ।

आज्ञाले,

डा. विमलप्रसाद कोइराला

श्री ५ को सरकारको निमित्त सचिव

सूचना २

श्री ५ को सरकारले कर विभाग अन्तर्गत काठमाडौँमा रहने गरी "काठमाडौँ करदाता सेवा केन्द्र" स्थापना गरेकोले यो सूचना प्रकाशन गरिएको छ ।

आज्ञाले

प्रमोदकुमार कार्की

सह-सचिव

श्री ५ को सरकार
कानून तथा न्याय मन्त्रालयको सूचना

श्री ५ को सरकारले राजश्व न्यायाधिकरण ऐन, २०३१ को दफा ३ ले दिएको अधिकार प्रयोग गरी अर्थ मन्त्रालयका उप सचिव श्री डम्बरबहादुर पन्तलाई राजश्व न्यायाधिकरण काठमाडौँको राजश्व सदस्य पदमा तोकेको छ ।

आज्ञाले,

उदय नेपाली थोष्ट

श्री ५ को सरकारको निमित्त सचिव

(१)

आधिकारिकता मुद्रण विभागबाट प्रमाणित गरिएको छि मात्र लागु हुनेछ।

श्री ५ को सरकार
आपूर्ति मन्त्रालयको
सूचना १

श्री ५ को सरकारले उपभोक्ता संरक्षण ऐन, २०५४ को दफा ३ को उपदफा (२) को खण्ड (ज) को प्रयोजनको लागि, खण्ड ४८ संख्या १६ मिति २०५५ साल साउन १८ गतेको नेपाल राजपत्र भाग ३ मा प्रकाशित यस मन्त्रालयको सूचना १ को क्रम संख्या १ को सट्टा देहायबमोजिमको क्रम संख्या १ रहने गरी तोकेको छ ।

“(१) श्री प्रेमलाल महर्जन, उपभोक्ता मंच नेपाल, काठमाण्डौ— सदस्य”

सूचना २

श्री ५ को सरकारले उपभोक्ता संरक्षण ऐन, २०५४ को दफा ३ को उपदफा (२) को खण्ड (ठ) बमोजिमको सदस्य सचिवमा यस मन्त्रालयका सह-सचिवलाई तोकेको छ ।

खण्ड ४८ संख्या १६ मिति २०५५ साल साउन १८ गतेको नेपाल राजपत्र भाग ३ मा प्रकाशित यस मन्त्रालयको सूचना ३ खारेज गरिएको छ ।

आज्ञाले,
पदमकुमार आचार्य
श्री ५ को सरकारको सचिव

(४)

मुद्रण विभाग, सिंहदरबार, काठमाण्डौमा मुद्रित ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।